

राज्यातील लघुयंत्रमाग धारकांकरिता
प्रोत्साहन योजना

GR-20040729114232001-1100

महाराष्ट्र शासन

उद्योग, उर्जा व कामगार विभाग

शासन निर्णय - क्रमांक:आयडीएल-१००४/प्र.क्र.९७ (अ)/उद्योग-८,

मंत्रालय, मुंबई ४०० ०३२.

दिनांक : २५ मे, २००४

- वाचा : १) शासन निर्णय सहकार, पणन व वस्त्रोद्योग विभाग क्रमांक यंत्रमाग-
१०२००३/ प्र.क्र.१५२/टिक्स-३, दि.११.२.२००४
२) शासन निर्णय सहकार, पणन व वस्त्रोद्योग विभाग क्रमांक संकीर्ण-
१०२००२/प्र.क्र.६४/टिक्स-२, दि.२४.२.२००४

प्रस्तावना :

राज्यातील लघुयंत्रमाग धारकांच्या समस्यांबाबत त्वरेने मार्ग काढून त्यांचा यंत्रमाग व्यवसाय नव्याने उभा राहण्याच्या दृष्टीने शासनाने दि.११.२.२००४ च्या शासन निर्णयाद्वारे यंत्रमाग धारकांकरिता पॅकेज जाहीर केलेले आहे. सदर पॅकेज मधील उद्योग विभागाशी संबंधित असलेल्या बाबींबाबत कार्यवाही करण्याच्या दृष्टीने मार्गदर्शक तत्वे विहित करण्याची बाब विचाराधीन होती.

शासन निर्णय :

शासनाने जाहीर केलेल्या लघुयंत्रमाग धारकांच्या समस्यांसंदर्भात पॅकेज योजनेअंतर्गत ज्या यंत्रमाग घटकांसंदर्भात बँका / वित्तीय संस्था यांनी दि.३१.१२.२००३ पूर्वी कर्ज वसुलीसाठी कारवाई म्हणजेच सहकारी कायद्याअंतर्गत १०१ कलमाखाली घेतली असल्यास अगर बँका / वित्तीय संस्था यांनी डी.आर.टी. नुसार कारवाई, ताबा घेणे किंवा कर्ज वसुलीसाठी यंत्रमाग घटकस सील केले असल्यास ओ.टी.एस.च्या योजनेनुसार ५० टक्के रक्कम शासनामार्फत देण्यात येणार आहे. त्यासंबंधातील मार्गदर्शक तत्वे खालीलप्रमाणे विहित करण्यात येत आहेत.

१. सहकारी बँकांनी सहकारी कायद्याअंतर्गत १०१ कलमाखाली वसुलीसाठी प्रत्यक्ष कारवाई सुरु केली असल्यास, बँका / वित्तीय संस्था यांनी डी.आर.टी.नुसार वसुलीसाठी प्रत्यक्ष कारवाई सुरु केली असल्यास, बँका / वित्तीय संस्था यांनी वसुलीसाठी यंत्रमाग घटकाचा प्रत्यक्ष ताबा घेतला असल्यास किंवा सील केले असल्यास, वरील कारणांमुळे यंत्रमाग घटक जरी बंद असला किंवा दि.३१.१२.२००३ च्या तारखेपूर्वी बँका किंवा वित्तीय संस्थेने यंत्रमाग घटक ताब्यात घेतला असला तरी जर बँका / वित्तीय संस्था यांनी ओ.टी.एस.ची रक्कम निश्चित करून ५० टक्के रक्कम धरून वेळाने उर्वरित रक्कमेचे ५ वर्षातील रिशेड्यूल करण्यास तयार असल्यास पुनर्जिवन केलेले यंत्रमाग घटक ५० टक्के अनुदान घेण्यास पात्र राहतील. प्रत्येक

यंत्रभाग घटकाकरिता शासनाकडून द्यावयाच्या भाग अनुदानाची कमाल मर्यादा रुपये ५ लाख राहिल.

२. बँक / वित्तीय संस्था यांनी सदर घटकास शासनाने द्यावयाची अनुदानाची रक्कम दिल्यानंतर उर्वरित कर्जाच्या रकमेच्या ५ वर्षांसाठी हप्त्याची पुर्नबांधणी करून देणे आवश्यक आहे.
३. जिल्हा उद्योग केंद्राकडे लघुउद्योग म्हणून नोंदणी किंवा वस्त्रोद्योग आयुक्त यांच्याकडील नोंदणी केल्यानंतरच घटक या योजनेचा फायदा घेण्यास पात्र राहतील.
४. कर्जाची पुर्नरचना करीत असताना महाव्यवस्थापक, जिल्हा उद्योग केंद्र व बँक यांनी तो घटक पुन्हा चालू होण्याच्या स्थितीत आहे किंवा काय, याबाबत निश्चित खात्री करून घेवून तसा दाखला दिल्यास, जर तो घटक पुन्हा चालू होण्याच्या स्थितीत असला तरच या प्रस्तुत योजनेअंतर्गत सवलती घेण्यास पात्र धरण्यात यावा.
५. कॉमन शेड किंवा एका शेडमध्ये एकापेक्षा जास्त यंत्रभाग धारकांना वेगवेगळी लघुउद्योग नोंदणी देता येईल. महाराष्ट्र औद्योगिक विकास महामंडळाची औद्योगिक क्षेत्रे किंवा सहकारी औद्योगिक वसाहत यातील घटकांनाही अशा प्रकारची नोंदणी घेता येईल. मात्र संबंधित संस्थांची परवानगी घेणे बंधनकारक राहिल. खाजगी शेडमध्ये जास्त घटक असल्यास शेड मालकाची परवानगी घेणे बंधनकारक राहिल.
६. जे यंत्रभाग घटक पुर्नजिवित करण्यासाठी बँकेने / वित्तीय संस्थेने निश्चित केले असतील व त्यांच्या पुर्नरचित कर्जाच्या रकमेच्या परतफेडीचे हप्ते व व्याज घटक नियमित भरत असेल तर कर्जाच्या रकमेवर बँक आकारीत असलेल्या व्याजाच्या ५ टक्के एवढे अनुदान (उदा. बँक १५ टक्के व्याज आकारीत असेल तर त्या व्याजातील ५ टक्के शासन देईल व १० टक्के यंत्रभाग धारकांना द्यावयाचे आहेत.) ५ वर्षांपर्यंत यंत्रभाग धारकास देय होईल. त्याकरिता मुद्दलाच्या हप्त्याची परतफेड व व्याजाचा भरणा नियमित केल्याबाबतचे बँकेचे प्रमाणपत्र जिल्हा उद्योग केंद्रास घटकाने प्रतिवर्षी सादर केल्यावरच व्याज अनुदान देय राहिल.
७. महाव्यवस्थापक, जिल्हा उद्योग केंद्र यांनी जिल्हाधिकारी यांच्या अध्यक्षतेखाली यंत्रभाग घटकाचे प्रवर्तक व बँका / वित्तीय संस्था यांचे अधिकारी यांची बैठक घेवून थकीत कर्जाबाबत रिझर्व बँकेच्या नियमाप्रमाणे एक रक्कमी परतफेडी अंतर्गत दंडव्याज माफ करणे आणि व्याज व मुद्दलामध्ये सवलत याचा विचार करून एकरक्कमी परतफेडीची रक्कम ठरवावी. त्यातील ५० टक्के रक्कम शासनामार्फत भरण्याची कार्यवाही करावी व उर्वरित रक्कमेचे ५ वर्षात परतफेड होईल असे हप्ते ठरवून देण्यात यावे.
८. या योजनेअंतर्गत पात्र असलेल्या यंत्रभाग घटकाच्या ओ.टी.एस.मंजूर झालेल्या दिनांकापर्यंत राज्य शासनाची सर्व थकलेली देणी म्हणजेच विक्रीकर, महाराष्ट्र राज्य विद्युत मंडळ यांच्या थकबाकीची मुळ रक्कम ६० मासिक हप्त्यात वसूल करण्यात येईल. तसेच थकबाकीवर १० टक्के प्रतीवर्षी या दराने व्याज वसूल करण्यात येईल.

९. एकाच शेडमधील ज्या यंत्रभाग धारकांकडे डाईंग, शिलाई मशीन या सुविधा आहेत. अशा यंत्रभाग धारकांनी एकाच गहाण खतावर वितीय सहाय्य घेतलेले आहे व मार्गदर्शक तत्वात बसत असतील तर असे यंत्रभाग धारकही या योजनेअंतर्गत सवलती मिळण्यास पात्र आहेत.
१०. यंत्रभाग धारक घटकांमध्ये साधे / सेमीऑटो / ऑटो / जेकॉर्ड / टेरीयॅवेल / शटललेस या सर्व प्रकारचे यंत्रभाग धारक घटकांचा समावेश होईल.

महाराष्ट्राचे राज्यपाल यांच्या आदेशानुसार व नांवाने,

S. J. Sawant

(सु. ज. सोवितकर)

वक्ष अधिकारी